

---

Böyük Britaniyanın London şəhərində keçirilən 21-ci Dünya Təhsil Forumu çərçivəsində elm və təhsil naziri Emin Əmrullayevin rəhbərlik etdiyi nümayəndə heyəti ilə "Times Higher Education" beynəlxalq reyting agentliyinin (THE) rəhbərliyi arasında ikitərəfli görüş keçirilib.

Görüş zamanı Azərbaycan ali təhsil müəssisələrinin THE reytinglərində cari göstəriciləri və perspektivləri müzakirə olunub.

Eyni zamanda, növbəti aylarda ikitərəfli əməkdaşlıq çərçivəsində həyata keçiriləcək layihələr barədə fikir mübadiləsi aparılıb.

Belə ki, 16-19 iyun tarixlərində THE tərəfindən Türkiyənin İstanbul şəhərində keçiriləcək "Qlobal Davamlı İnkişaf Kongresi"ndə Elm və Təhsil Nazirliyi, Elm və Ali Təhsil üzrə Dövlət Agentliyinin nümayəndə heyətinin iştirakı və aparıcı universitetlərimizin Azərbaycan pavilyonunda təmsil olunması nəzərdə tutulur.

Əlavə olaraq, 24-25 sentyabr tarixlərində Bakı şəhərində ilk dəfə "Transmilli tədqiqat: Bilikdən global təsirə doğru" mövzusunda keçiriləcək "THE Avraziya Universitetlərinin Sammiti"nin hazırlıq prosesi müzakirə olunub. Belə ki, sözügedən sammitdə müvafiq sahə üzrə global miqyasda tanınmış 50-dən çox spikerin və 150-ə yaxın qurumun təmsil edən 350-dən çox iştirakçının təmsil olunması gözlənilir.